

Кара-жорго

Сөзү,обону: Добранов Адилет

Нечен-нечен миңдеген

Кереметтүү бийлеген,

Кара жорго калайыкта

Бийиң барбы билбеген?

Кенен-кенен кыймылда,

Келерки той күн кайда?

Келер-кечке ким бийлесе,

Ден соолукка миң пайда.

Кайырма:

Кенен-кенен бийлеңиз,

Жеңилдесин денеңиз.

Бул ыр менен эсте калсын сиздин бийлегениңиз!

Кара жорго, калайык,

Бийин бийлеп алалык.

Кел бийлеңиз, эринбеңиз,

Жүрөк алсын кубанып.

Кадам кана ким таштайт,

Кереметтүү бий баштайт?

Карап турсаң эч кимиси,

Бир-биринен калышпайт.

Кайырма:

Сынып-сынып бийлеген,

Сырын эч ким билбеген,

Кылым катып жүргөн бийсиз

Өтпөй калды той деген.

Денең-денең силкилдейт,

Кереметти ким билбейт?

Дениң-дениң сак болушка

Кара-жорго бийле дейт.